



नवसर्जन संस्कृति

RNI No. GJHIN/25/A2786
NAVSARJAN SANSKRUTI

नवसर्जन संस्कृति

अहमदाबाद से प्रकाशित दैनिक

वर्ष : 01
अंक : 09
दि. 09.10.2025,
गुरुवार
पाना : 04
किंमत : 00.50 पैसा

EDITOR : JIGNESHKUMAR PETHABHAI VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

जुबीन गर्ग मौत केस में बड़ा खुलासा: डीएसपी संदीपन गर्ग गिरफ्तार, जांच ने खोले नए राज

गुवाहाटी। असम के मशहूर गायक जुबीन गर्ग की मौत का मामला अब गहराता जा रहा है। इस रहस्यमय केस में बुधवार को उनके चचेरे भाई और असम पुलिस के डीएसपी संदीपन गर्ग को गिरफ्तार कर लिया गया। पुलिस ने उन्हें गैर इरादतन हत्या, अपराधिक साजिश और लापरवाही से मौत जैसी गंभीर धाराओं में नामजद किया है। अदालत ने उन्हें 7 दिन की पुलिस हिरासत में भेजा है, जबकि पुलिस ने 14 दिन की रिमांड मांगी थी।



यह गिरफ्तारी उस वक्त हुई जब कई बार पछुताछ के बाद जांच एजेंसियों को संदीपन के बयानों में विरोधाभास नजर आया। सीआईडी के विशेष पुलिस महानिदेशक मुन्ना प्रसाद गुप्ता ने बताया कि गिरफ्तारी के बाद विभागीय जांच भी शुरू की गई है, जिसमें यह पता लगाया जा रहा है कि क्या संदीपन ने सिंगापुर यात्रा के लिए सरकारी अनुमति ली थी या नहीं। बताया जा रहा है कि गिरफ्तारी के बाद अब उन्हें स्पष्ट किए जाने की भी तैयारी चल रही है।

जुबीन गर्ग 19 सितंबर को सिंगापुर में समुद्र में तैरते समय रहस्यमय परिस्थितियों में डूब गए थे। उस समय नौका में उनके साथ संदीपन गर्ग भी मौजूद थे। शुरुआत में इसे एक दुर्घटना माना गया, लेकिन घटनास्थल से मिले

साक्ष्य और बयानों में विरोधाभास ने इस केस को हत्या या साजिश की दिशा में मोड़ दिया। अब तक इस मामले में पाँच लोगों की गिरफ्तारी हो चुकी है। इनमें नॉर्थ ईस्ट इंडिया फेस्टिवल के आयोजक श्यामकानु महंत, जुबीन के मैनेजर सिद्धार्थ शर्मा और उनके बैंड के दो सदस्य — शेखर ज्योति गोस्वामी और अमृतप्रभा महंत शामिल हैं। सीआईडी ने अब तक इस केस से जुड़ी 60 से अधिक एफआईआर दर्ज की हैं, और एक विशेष जांच दल (SIT) लगातार साक्ष्यों की पड़ताल कर रहा है। इसी बीच, जांच के दायरे में असम एसोसिएशन सिंगापुर से जुड़े 11 अनिवासी भारतीयों (NRI) को भी लाया गया है। पुलिस ने बताया कि इन 11 में से केवल एक व्यक्ति रूपकमल कालिता ने ही सीआईडी कार्यालय में पेश होकर बयान दर्ज कराया, जिनसे 24 घंटे से अधिक पछुताछ की गई है। बाकी 10 लोगों को अब नए सिरे से समन जारी किए जाएंगे। अधिकारियों ने कहा है कि यदि वे समय पर उपस्थित नहीं हुए, तो उनके खिलाफ कानूनी कार्रवाई की जाएगी। जांच में एक और चौकाने वाला पहलू तब सामने आया जब सीआईडी ने जुबीन गर्ग के दो निजी सुरक्षा अधिकारियों —

नंदेश्वर बोरा और प्रवीण वैश्य — के बैंक खातों में 1.1 करोड़ रुपये से अधिक के संदिग्ध लेनदेन का खुलासा किया। दोनों के खातों में पाए गए पैसों की मात्रा उनकी आधिकारिक आय से कई गुना अधिक है। इसके बाद दोनों को निलंबित कर विभागीय कार्रवाई शुरू कर दी गई है। यह भी सामने आया है कि ये दोनों पीएसओ जुबीन गर्ग की सुरक्षा में पिछले एक दशक से तैनात थे, जब उन्हें प्रतिबंधित संगठन उल्फा (ULFA) की ओर से जान से मारने की धमकी मिली थी। सीआईडी का कहना है कि जांच अभी शुरुआती चरण में है और कई नए पहलू सामने आ रहे हैं। यह केस अब न केवल असम बल्कि पूरे देश में चर्चा का विषय बन गया है। लाखों प्रशंसक इस उम्मीद में हैं कि उनके प्रिय गायक की मौत का सच आखिरकार सामने आए और दोषियों को सख्त सजा मिले।

फ्रॉड केस में शिल्पा शेट्टी-राज कुंद्रा पर हाई कोर्ट का सख्त फैसला: विदेश जाने से पहले 60 करोड़ जमा करना अनिवार्य

मुंबई, बॉलीवुड अभिनेत्री शिल्पा शेट्टी और उनके पति बिजनेसमैन राज कुंद्रा को बॉम्बे हाई कोर्ट से बड़ा झटका लगा है। अदालत ने स्पष्ट किया कि यदि दंपति विदेश यात्रा करना चाहते हैं तो उन्हें पहले 60 करोड़ रुपये की कथित धोखाधड़ी की राशि जमा करनी होगी। इस मामले की अगली सुनवाई 14 अक्टूबर को होगी। पीठ में मुख्य न्यायाधीश चंद्रशेखर और न्यायमूर्ति गौतम अखंड ने दंपति की याचिका पर सुनवाई करते हुए उनके खिलाफ जारी लुकआउट सर्कुलर (एलओसी) को रद्द करने और विदेश यात्रा की अनुमति देने का अनुरोध खारिज कर दिया।




याचिकाकर्ताओं के वकील ने अदालत को बताया कि शिल्पा शेट्टी 21 से 24 अक्टूबर तक लॉस एंजेलिस में यूट्यूब द्वारा आयोजित एक कार्यक्रम में शामिल होंगे। शिल्पा शेट्टी और राज कुंद्रा के खिलाफ 60 करोड़ रुपये की कथित धोखाधड़ी का मामला दर्ज है, जिसकी जांच इंडोडब्ल्यू कर रही है। अदालत ने स्पष्ट किया कि जांच में सहयोग के कारण दंपति को अब तक गिरफ्तार नहीं किया गया, लेकिन शिकायतकर्ता ने राज कुंद्रा की ब्रिटिश-भारतीय राष्ट्रीयता का हवाला देते हुए गंभीर प्रभाव डाला है और यह स्पष्ट किया कि अदालत इस मामले में बेहद सख्त रुख अपनाए हुए है। अब 14 अक्टूबर को अगली सुनवाई में यह तय होगा कि शिल्पा शेट्टी और राज कुंद्रा के खिलाफ 60 करोड़ रुपये की कथित धोखाधड़ी का मामला दर्ज है, जिसकी जांच इंडोडब्ल्यू कर रही है। अदालत ने स्पष्ट किया कि जांच में सहयोग के कारण दंपति को अब तक गिरफ्तार नहीं किया गया, लेकिन शिकायतकर्ता ने राज कुंद्रा की ब्रिटिश-

इस आदेश ने दंपति की योजनाओं पर गंभीर प्रभाव डाला है और यह स्पष्ट किया कि अदालत इस मामले में बेहद सख्त रुख अपनाए हुए है। अब 14 अक्टूबर को अगली सुनवाई में यह तय होगा कि शिल्पा शेट्टी और राज कुंद्रा के खिलाफ 60 करोड़ रुपये की कथित धोखाधड़ी का मामला दर्ज है, जिसकी जांच इंडोडब्ल्यू कर रही है। अदालत ने स्पष्ट किया कि जांच में सहयोग के कारण दंपति को अब तक गिरफ्तार नहीं किया गया, लेकिन शिकायतकर्ता ने राज कुंद्रा की ब्रिटिश-

अब जोहो मेल का इस्तेमाल करेंगे अमित शाह, स्वदेशी तकनीक को दिया बढ़ावा

नई दिल्ली। आत्मनिर्भर भारत के मंत्र को नई दिशा देते हुए केंद्रीय गृह मंत्री अमित शाह ने बुधवार को घोषणा की कि वह अब अपने आधिकारिक कार्यों के लिए स्वदेशी ईमेल सेवा "जोहो मेल" का उपयोग करेंगे। यह कदम न केवल डिजिटल संप्रभुता की दिशा में एक बड़ा संदेश है, बल्कि स्वदेशी तकनीक को प्रोत्साहन देने की दृष्टि से भी महत्वपूर्ण माना जा रहा है। अमित शाह ने एक्स (पूर्व ट्विटर) पर अपने आधिकारिक अकाउंट से एक संदेश जारी कर बताया कि उन्होंने अपना ईमेल पता बदल दिया है। उन्होंने लिखा — "अब मैं जोहो मेल पर उपलब्ध रहूंगा। कृपया मेरे ईमेल पते में हुए बदलाव पर ध्यान दें।" शाह ने अपना नया ईमेल पता amitshah.bjp@zohomail.in साझा करते हुए लोगों से अनुरोध किया कि भविष्य में सभी आधिकारिक पत्राचार इसी नए पते पर भेजें।



पर निर्भरता कम करने की कोशिश की जा रही है। जोहो, चेन्नई स्थित एक भारतीय टेकनोलाजी कंपनी है, जिसने विश्वस्तार पर अपनी पहचान बनाई है। इसका उपयोग न केवल भारत में, बल्कि 180 से अधिक देशों में लाखों लोग कर रहे हैं। सूत्रों के अनुसार, गृह मंत्रालय ने भी पिछले कुछ महीनों से स्वदेशी तकनीक आधारित डिजिटल प्लेटफॉर्म को अपनाने की दिशा में कदम तेज किए हैं। मंत्रालय के अधिकारियों और कर्मचारियों को भी जोहो मेल जैसी सुरक्षित भारतीय ईमेल सेवाओं पर स्थानांतरित करने की प्रक्रिया शुरू की जा रही है, ताकि सरकारी संचार अधिक सुरक्षित और गोपनीय रह सके।

टेक विशेषज्ञों का कहना है कि यह फैसला साइबर सुरक्षा के लिहाज से भी अहम है। जोहो मेल भारत में निर्मित और प्रबंधित सर्वर पर चलता है, जिससे डेटा का नियंत्रण पूरी तरह देश के भीतर रहता है। इससे सरकारी सूचनाओं की सुरक्षा और गोपनीयता सुनिश्चित होती है। अमित शाह द्वारा स्वदेशी प्लेटफॉर्म को प्राथमिकता देने का यह कदम प्रधानमंत्री नरेन्द्र मोदी की "मेक इन इंडिया" और "वोकल फॉर लोकल" नीति का प्रत्यक्ष उदाहरण माना जा रहा है। इससे न केवल भारतीय तकनीकी कंपनियों का मनोबल बढ़ेगा, बल्कि देश के नागरिकों में भी स्वदेशी डिजिटल सेवाओं के प्रति विश्वास और अपनाने में बढ़ावा देगा। सरकारी सूत्रों का कहना है कि आने वाले समय में अन्य मंत्रालय भी इसी दिशा में कदम बढ़ा सकते हैं, ताकि सरकारी ईमेल संचार पूरी तरह स्वदेशी तकनीक पर आधारित हो सके। इस घोषणा के बाद सोशल मीडिया पर भी अमित शाह की सराहना हो रही है। उपयोगकर्ताओं ने इसे "डिजिटल स्वराज" की दिशा में ऐतिहासिक कदम बताया है। "जब देश के गृहमंत्रि स्वदेशी तकनीक पर भरोसा दिखाते हैं, तो पूरा राष्ट्र आत्मनिर्भरता के पथ पर और दृढ़ता से बढ़ता है।"

पंजाबी गायक राजवीर जवंदा का निधन, सड़क हादसे के 11 दिन बाद बुझा उभरता सितारा

चंडीगढ़। पंजाबी संगीत जगत से बुधवार को एक दर्दनाक खबर आई — मशहूर गायक और अभिनेता राजवीर जवंदा का निधन हो गया। 27 सितंबर को हिमाचल प्रदेश के सोलान जिले में हुए सड़क हादसे में गंभीर रूप से घायल हुए राजवीर ने मोहाली के फोर्टिस अस्पताल में 11 दिन तक जीवन-मृत्यु से जंग लड़ने के बाद दम तोड़ दिया। डॉक्टरों ने सुबह 10 बजेकर 55 मिनट पर उन्हें मृत घोषित किया। अस्पताल प्रशासन ने बयान जारी करते हुए बताया कि न्यूरोसर्जरी और क्रिटिकल केयर टीम की निरंतर निगरानी और तमाम प्रयासों के बावजूद राजवीर के कई अंगों में काम करना बंद कर दिया था। डॉक्टरों के अनुसार, उनके सिर और रीढ़ की हड्डी में गहरी चोटें आई थीं और इलाज के दौरान उन्हें हृदयघात भी हुआ था। राजवीर जवंदा, जो सिर्फ 35 वर्ष के थे, पंजाबी मनोरंजन जगत में तेजी से लोकप्रिय हो रहे थे। उनके प्रशंसक न केवल पंजाब बल्कि विदेशों तक फैले हुए थे। उनकी आवाज में लोक-संगीत की मिठास और आधुनिक पाप की ऊर्जा का अनोखा संगम था। लुधियाना जिले के जगराओं तहसील के पोना गांव से ताल्लुक रखने वाले राजवीर ने अपने करियर की शुरुआत 2014 में गाने "मुंडा लाइक मी" से की थी। हालांकि उन्हें पहचान 2016 में आए उनके हिट गीत "काली जवंदे दी" से मिली। यह गाना युवाओं के बीच इतना लोकप्रिय हुआ कि उन्हें "फोक-पाप" जॉनर का उभरता सितारा कहा जाने लगा। राजवीर केवल गायक ही नहीं, बल्कि एक सफल अभिनेता भी थे। उन्होंने गिणी प्रेवाल अभिनीत "सुवेदार जोगिंदर सिंह" (2018), "जिंद जान" (2019) और "मिंदो तसोलादरनी" (2019) जैसी फिल्में में यादगार भूमिकाएँ निभाईं। उनकी सरलता, सादगी और पंजाबी संस्कृति से गहरा जुड़ाव उनके हर किरदार में झलकता था।



लाइक मी" से की थी। हालांकि उन्हें पहचान 2016 में आए उनके हिट गीत "काली जवंदे दी" से मिली। यह गाना युवाओं के बीच इतना लोकप्रिय हुआ कि उन्हें "फोक-पाप" जॉनर का उभरता सितारा कहा जाने लगा। राजवीर केवल गायक ही नहीं, बल्कि एक सफल अभिनेता भी थे। उन्होंने गिणी प्रेवाल अभिनीत "सुवेदार जोगिंदर सिंह" (2018), "जिंद जान" (2019) और "मिंदो तसोलादरनी" (2019) जैसी फिल्में में यादगार भूमिकाएँ निभाईं। उनकी सरलता, सादगी और पंजाबी संस्कृति से गहरा जुड़ाव उनके हर किरदार में झलकता था।

राजवीर जवंदा के निधन की खबर सुनते ही पंजाब के मुख्यमंत्री भवर्त मान ने गहरा दुख व्यक्त किया। उन्होंने एक्स (पूर्व ट्विटर) पर लिखा — "पंजाबी संगीत जगत का यह सितारा हमेशा के लिए ओझल हो गया। कम उम्र में अपने गानों से लोगों के दिलों पर राज करने वाले राजवीर जवंदा की आवाज हमेशा गुंजती रहेगी।" इसी तरह पंजाब कांग्रेस अध्यक्ष अमरिंदर सिंह राजा वडिगा, गुप्तीत चुग्गी, गुग्गी गिल, दर्शन औलख और कई अन्य कलाकारों ने भी सोशल मीडिया पर अपनी श्रद्धांजलि दी। पूरे पंजाब में उनके प्रशंसकों के बीच गहरा शोक व्याप्त है। संगीत जगत के जानकारों का कहना है कि राजवीर ने बहुत कम समय में अपनी अलग पहचान बनाई थी। वह पारंपरिक पंजाबी सुरों को आधुनिक संगीत में खलने का हुनर रखते थे। उनके गीतों में गांव की मिट्टी, लोक-संस्कृति और युवाओं की धड़कन एक साथ महसूस होती थी। राजवीर जवंदा के अत्यंत निधन ने पंजाबी संगीत और सिनेमा जगत को गहरा आघात पहुंचाया है। उनके परिवार, दोस्तों और प्रशंसकों के लिए यह एक अपूरणीय क्षति है। संगीतप्रियों का कहना है कि भले ही राजवीर अब हमारे बीच नहीं हैं, लेकिन उनके गीत और उनकी आवाज आने वाले कई वर्षों तक लोगों के दिलों में जिंदा रहेंगे।

गुजरात में विकास सप्ताह की शुरुआत, सीएम भूपेंद्र पटेल बोले — मोदी युग का 25वां वर्ष 'सुशासन' का स्वर्ण अध्याय

गांधीनगर। गुजरात में मंगलवार को विकास सप्ताह का भव्य शुभारंभ हुआ। मुख्यमंत्री भूपेंद्र पटेल ने अहमदाबाद में आयोजित विकास प्रदर्शनी का उद्घाटन करते हुए कहा कि प्रधानमंत्री नरेन्द्र मोदी ने 7 अक्टूबर 2001 को गुजरात के मुख्यमंत्री पद की शपथ लेकर जिस "विकास की राजनीति" का सूत्रपात किया था, वह आज सुशासन के 25वें वर्ष में प्रवेश कर चुकी है। उन्होंने कहा कि यह यात्रा केवल राज्य की नहीं, बल्कि पूरे देश के लिए प्रेरणास्रोत बन चुकी है। सीएम पटेल ने कहा कि मोदी जी के विजन और नेतृत्व ने न केवल गुजरात को वैश्विक स्तर पर पहचान दिलाई, बल्कि 'सबका साथ, सबका विकास, सबका विश्वास और सबका प्रयास' के मंत्र से भारत को आत्मनिर्भरता की दिशा में अग्रसर किया। उन्होंने कहा कि प्रधानमंत्री की इसी भावना के प्रति आभार प्रकट करने के लिए राज्य के नागरिकों, सहकारी संस्थाओं, बैंकों, दूध मंडलियों और सामाजिक संगठनों ने मिलकर "आत्मनिर्भर भारत, जन आभार" अभियान के तहत प्रधानमंत्री मोदी को 1 करोड़ 11 लाख 75 हजार पोस्टकार्ड भेजे हैं। मुख्यमंत्री ने कहा कि हर वर्ष विकास सप्ताह मनाने का उद्देश्य गुजरात के निरंतर प्रगति मार्ग को सशक्त बनाना और नई पीढ़ी को 'विकास' के मूल मंत्र से जोड़ना है। उन्होंने कहा कि इस वर्ष यह सप्ताह विशेष महत्व रखता है, क्योंकि यह अंतरराष्ट्रीय सहकारिता वर्ष के साथ मनाया जा रहा है। उन्होंने कहा कि प्रधानमंत्री



द्वारा दिए गए "हर घर स्वदेशी" और "वोकल फॉर लोकल" के संदेश को साकार करने का यही उपयुक्त अवसर है। सीएम ने अपने संबोधन में कहा कि गरीब, युवा, अन्नदाता और नारीशक्ति — यानी 'जान' के चार स्तंभों पर आधारित यह विकास सप्ताह समाज के हर वर्ग की सहभागिता से "विकसित भारत@2047" की दिशा में नए विचारों को जन्म देगा। उन्होंने कहा कि महात्मा गांधी और सरदार पटेल ने स्वदेशी के माध्यम से स्वतंत्रता आंदोलन को सशक्त बनाया था, अब वही भाव आत्मनिर्भर भारत के माध्यम से समृद्ध भारत की नींव बनेगा। स्वास्थ्य मंत्री ऋषिकेश पटेल ने कहा कि जैसे महात्मा गांधी ने कम संसाधनों में स्वदेशी आंदोलन शुरू किया था, वैसे ही आज प्रधानमंत्री मोदी ने उसी विचार को आधुनिक भारत की आर्थिक नीति में रूपांतरित

कोई नहीं रोक सकता। सहकारिता विभाग के सचिव संदीप कुमार ने कार्यक्रम में उपस्थित सभी अतिथियों का स्वागत किया और बताया कि "भारत विकास प्रतिज्ञा" के तहत सभी ने "हर घर स्वदेशी" का संकल्प लिया है। इस अवसर पर एक विशेष ऑडियो-विजुअल फिल्म भी प्रदर्शित की गई, जिसमें गुजरात के ग्रामीण और शहरी क्षेत्रों में हुए विकास कार्यों को दर्शाया गया। यह भी उल्लेखनीय है कि राज्यभर में प्राप्त पोस्टकार्डों की कुल संख्या 75 लाख से अधिक हो चुकी है — जिनमें दूध संघों, डीसीसीबी, अमूल फेड, जीएससी बैंक और अन्य संस्थाओं के कार्ड शामिल हैं। इस ऐतिहासिक कार्यवाही को "वर्ल्ड बुक ऑफ रिकॉर्ड्स-लंदन" और "लिम्का बुक ऑफ रिकॉर्ड्स" में दर्ज कराने के लिए आवेदन किए गए हैं। कार्यक्रम में अहमदाबाद की महापौर प्रतिभावेन जैन, सांसद-विधायकगण, जीएससी बैंक के अध्यक्ष जय पटेल, जीसीएमएएमएफ के अध्यक्ष अशोक चौधरी, अहमदाबाद मनपा आयुक्त, चीफ पोस्ट मास्टर जनरल गणेश सावडेकर सहित सहकारी क्षेत्र, शिक्षा जगत और समाज के हजारों प्रतिनिधि उपस्थित रहे। सीएम पटेल ने समापन में कहा — "मोदी जी के नेतृत्व में गुजरात की विकास यात्रा केवल राज्य की नहीं, बल्कि भारत की आत्मा का प्रतिबिंब है। हम सबको मिलकर इस 'सुशासन के अमृत काल' को विकसित भारत के स्वर्ण युग में बदलना है।"

नवसर्जन संस्कृति हिन्दी

JioTV
CHENNAI NO. 2063

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

